



Sashen Hulfa da Jama'a, Ofishin Jakadancin Amirkha, A Nijeriya,
Lamba 1075, Titin Diplomatic Drive, Babban Birnin Abuja,
Wayar Tarhot: 09-461-4000. Yanar-gizo: <http://nigeria.usembassy.gov>



SANARWA

18, ga watan Oktobar 2018.

Asusun USADF da Gwamnan Jihar Kebbi ta Nijeriya Sun Bayyana Hadin Gwiwar Bayar da Dolar Amirkha Miliyan Goma Don Tallafa wa Kasuwancin Noman Karkara

Shugaba kuma babban jami'in Asusun Ci Gaban Afrika na Kasar Amirkha, (USADF), da Gwamnan Jihar Kebbi, dake Nijeriya, sun sanya hannu kan wata Yarjejeniyar Amincewa da Juna, (MOU), a yau, inda suka bayyana niyyarsu, ta ingantawa da kuma fadada harkokin somin-tabin noman karkara, a jihar ta arewacin Nijeriya. Asusun na USADF, da Gwamnatint Jihar Kebbi, sun sanya hannu kan yarjejeniyar ce, ta shekaru biyar, ta dolar Amirkha miliyan 10, inda kowannensu, zai bayar da dolar Amirkha miliyan biyar, a cikin shekaru biyar, domin wadata jarin samun iri, da taimakon wadansu dabaru, ga harkokin kasuwancin karkara. Asusun na USADF, da kuma hukumar inganta harkokin kauwancin nahiyan Afrika, ta gwamnatint Kasar Amirkha, za su kuma tsara wani asusun tallafawar, daga gwamnatocin kasashen Afrika, da kuma zuba jarinsu, kait-saye, ga wadannan asusun, na harkokin kasuwancin karkara. Asusun na USADF, zai wadata dolar Amirkha miliyan daya, a kowace shekara, a matsayin somin-tabi, kazalika da taimakon dabaru, da kuma kulawar hadin gwiwar Shirin Ci gaba na Kamfanin Diamond, (DDI), a kodayaushe.

"Asusun na USADF, ya lura da duk wata ƙalubalen dake fuskantar nahiyan Afrika, a yau, da kuma nan gaba, da ma hada hannun ƙirkiro da mafita, tare da jama'ar Nijeriya, wajen gina gagarumar huldsar kasuwancin karkara, tsakanin al'ummar kasashe," in ji C.D. Glin, shugaba, kuma babban jami'in. "Karfafa wa ƙananan hukumomi, ƙwarin gwiwa, na da muhimmaci wajen sake fasalin karkara. Wannan yarjejeniyar da gwamnatint Jihar Kebbi ta sanya hannu, tare da asusun na USADF, za su taimaka wa zuba jarurukan, na bunkasa tattalin arzikan karkara, tun daga tushe, da ƙirkiro da ayyuka, ga dimbin jama'a, domin wannan hasashe."

Gwamnan na Jihar Kebbi, ya amince da a ware asusun, domin safarar kayayyakin aiki, kazalika da bunkasa harkokin noma, tare da hadin gwiwar asusun na USADF. “Aikin Samar da Kasuwannin Harkokin Noman Karkara, (RAAMP), wani aiki ne, da zai kekketa hanyoyi, a yankunan na karkara, a jihar, yayin da asusun na USADF, zai yi hulda da manoman shinkafa, da masu tatsar madara, da yin kuli-kuli,” in ji sanarwar da Babban Kakakin Gwamna Bagudu, Alhaji Muazu Dakingari, ya bayar.

Wannan hadin gwiwar, wata alama ce, ta hadin hannun jajircewar gwamnan na Jihar Kebbi, da kuma Kasar Amirka, na ganin samun nasarar dorewar ci gaba, a yankin, da kuma gano hanyoyin kara samar da gasar harkokin kasuwanci a Jihar ta Kebbi, a fannin noman shinkafa, yayinda kuma zai kara yawan abin masarufi, ga manoman, da iyalsu. Wannan hadin gwiwar zai yi daidai da fifikon na Jihar Kebbi, da kuma kudaden da take bayarwa, wajen samar da duk wani amfanin da ya shafi kasuwar shinkafa, da gyada, da albarkar kiwo, a yankin, da kirkiro da ayyuka, da kuma kara yawan abin masarufi. Asusun na USADF, ya dade a Nijeriya, tun a shekarar 2001, inda yake bayar da kudaden da suka kai dolar Amirka miliyan tara da dubu 500, ga harkokin kasuwanci da manoman yankunan karkara har 100, da ma kusan mutane dubu 500, da aka inganta wa rayuwa.

###

GAME DA ASUSUN USADF

Asusun Bunkasa Ci Gaban Kasashen Afrika, na Kasar Amirka, (USADF), wata hukuma ce, ta Gwamnatn Kasar Amirka, da Majalisar Kasa ta kafa, domin ta tallafa wa al’ummar nahiyan Afrika, da kuma harkokin kasuwancin kyautata jin dadin rayuwa, wadda ke inganta rayuka da rayuwa, ga marasa galihu. Bisa ga yin amfani da wannan tafarkin, na kawo ci gaba, asusun na USADF, na zuba jaarurruka, kai-tsasye, domin wadata jarin somin-tabi da tallafa wa gudanar da ayyukan karkara, na fara harkokin kasuwancin da ke magance kalubale, irin ta karancin tanadin kayayyakin abinci, da samun makamashi, da kuma mata da matasa. A kowace shekara, tallafin kudaden da muke bayarwa, ga ci gabon harkokin kasuwanci da fadada su, kan tasam ma dolar Amirka miliyan 100, a harkokin tattalin arzikan karkara, a dsaikacin yankunan Sahel da Horn, da Great Lakes, na Afrika, abinda ke rage talauci, da samar da zaman lumana, da daidaituwar tattalin arziki, da kuma dore miliyoyin mutane kan haryar samun wadata.

Don karin bayanai a duba shafin yanar-gizo mai suna: www.usadf.gov

Don harkokin sadarwa kuma, a tambayi: Julia Tanton, ko adireshin yanar-gizo mai suna: jtanton@usadf.gov